



Министерство за образование и наука - Биро за развој на образованието  
Ministria e Arsimit dhe Shkencës - Byroja e zhvillimit të arsimit  
Ministry of Education and Science – Bureau for development of education

## Биро за развој на образованието - Политика за приватност

Политиката за приватност го уредува начинот на кој Бирото за развој на образованието (во понатамошниот текст: Бирото) ги прибира, ги обработува и ги користи податоците добиени кога ќе се посети веб-страницата на Бирото, како и видовите информации што можат да се приберат и да се задржат на овој начин.

### Информации што ги прибира Бирото кога ќе се посети веб-страницата

- При посета на веб-страницата на Бирото ([www.bro.gov.mk](http://www.bro.gov.mk)) не се собираат податоци кои ќе овозможат Ваша лична идентификација како име, презиме, адреса, телефонски број или е-пошта. Доколку неовластено пробате да се најавите на веб-страницата на Бирото, се собираат информации кои не се лични, односно податоци за содржината која ја имате посетено, време на посета, Вашиот оперативен систем и IP адреса, информации за софтверот на веб-прелистувачот.

### Обработка и споделување на информациите

За време на посетата на веб-страницата, Вашата приватност целосно се почитува. Информациите можат да се откријат на трети лица само во согласност со законот.

### Политика на колачиња (cookies)

Колачиња се мали датотеки што се користат за прибиранье информации преку кои се овозможува препознавање на Вашиот компјутер при Вашата следна посета на нашата веб-страница, со што се овозможува поефикасен пристап. Преку колачињата не се прибираат лични податоци.

### Што се колачиња?

Колачињата се податоци што ги користат веб-страниците за да ги идентификуваат веб-корисниците. Преку овие податоци веб-страницата може да го идентификува корисникот наредниот пат кога ќе ја посети. Затоа не е потребно корисникот да се идентификува секогаш кога ќе влезе на истата веб-страница. Колачињата им овозможуваат на веб-страниците да формираат профил за корисникот врз основа на податоците што ги има дадено предходно. Колачињата не можат да читаат



Министерство за образование и наука - Биро за развој на образованието  
Ministria e Arsimit dhe Shkencës - Byroja e zhvillimit të arsimit  
Ministry of Education and Science – Bureau for development of education

податоци или информации од вашиот хард диск или мобилен телефон, ниту пак да читаат други зачувани фајлови за колачиња од други веб-страници.

### Како да ги оневозможите колачињата?

Доколку не сакате да користите колачиња како што е наведено погоре или ако се предомислите откако ќе се согласите со нашата употреба на колачињата, можете да ги избришете преку Вашиот веб-прелистувач.

### Типови колачиња

- Постојани колачиња

Користиме постојани колачиња за правилно функционирање на основните функции на веб-страницата. Тие се најчесто поставени како одговор на одредена интеракција која ја имате со веб-страницата. Овие колачиња остануват во дадотеката на колачето на Вашиот веб-прелистувач подолг временски период. Временскиот период зависи од изборот што ќе го направите во поставките на Вашиот веб-прелистувач. Постојаните колачиња се познати и како колачиња за следење.

### Прифаќање на условите

Со користење на оваа веб-страницата или со кликнување на копчето „Се согласувам“ се согласувате, односно ги прифаќате одредбите од Политиката за приватност на Бирото.

## ИЗЈАВА

### ЗА ПРИВАТНОСТ ПРИ ВРШЕЊЕ НА ВИДЕОНАДЗОР

Оваа Изјава за приватност го објаснува видот на лични податоци што Бирото за развој на образованието (во натамошниот текст: Контролор), ги собира од вас при посета на службените/деловните простории и како Контролорот ги користи овие податоци.

#### 1. Зошто собираме (обработуваме) лични податоци?

Контролорот собира лични податоци преку системот за видеонадзор од следните причини (цели):

- да се контролира пристапот до објектот (зграда, влез, простории..) и да се обезбеди сигурност на објектот, безбедноста на вработените во Контролорот и посетителите, како и на имот и информациите кои се лоцирани или се чуваат во просториите;
- за да се спречи, одврати и, доколку е потребно, да се испита неовластен физички пристап, вклучително и неовластен пристап до безбедносни и заштитени простории, ИТ инфраструктура или оперативни информации; и
- да се спречи, открие и да се испита кражба на опремата или средства во сопственост на Контролорот, посетителите или вработените, или закани по безбедноста на персоналот кој работи во просториите (на пример: пожар, физички напад).

Системот за видеонадзор не се користи за ниту една друга цел, како на пример да се следи работата на вработените или нивното присуство. Видео камерите се поставени така што не го покриваат околниот јавен простор. Камерите имаат за цел да дадат општ преглед на она што се случува на одредени места, но не и да се препознаат лица.

Системот за видеонадзор исто така не се користи како истражна алатка или за да се добијат докази при внатрешни истраги или дисциплински постапки, освен ако не е во прашање безбедносен инцидент заради кој е воспоставен видеонадзорот согласно Законот за заштита на личните податоци. (Во исклучителни околности, податоците може да бидат пренесени до истражните органи во рамките на формална дисциплинска или кривична истрага).

Камерите за видеонадзор се инсталираат на влезовите во објектите и се поставени и фокусирани така што се снимаат само лица кои ќе пристапат до службените/деловните простории (објекти), вклучително и имотот (на пример за паркирање).

Системот со видеонадзор ја опфаќа областа на: да се даде детален опис (на пример: влезните и излезните места на зградата, влезните места во зградата, гаража и надворешна површина на зградата...)

## **2. Какви податоци собира Контролорот?**

Контролорот собира само слики фатени на камерите, при што не се врши тонско снимање.

## **3. Кој е одговорен за обработка на податоците?**

Контролорот е субјект кое ја врши обработката на личните податоци и кое ги утврдува целите на обработка, единствено во согласност со Законот за заштита на личните податоци. Покрај тоа, Гордана Јанакиевска е лице за контакт и одговорно за видеонадзорот.

## **4. Кој е правниот основ за обработка на личните податоци преку системот за видеонадзор?**

Контролорот користи опрема за видеонадзор за (да се наведе една или повеќе од наведените цели):

- заштита на животот или здравјето на луѓето;
- заштита на сопственоста;
- заштита на животот и здравјето на вработените поради природата на работата; или
- обезбедување на контрола над влегувањето и излегувањето од службените или деловните простории.

Затоа, обработката е законска согласно член 90 од Законот за заштита на личните податоци.

Покрај тоа, на влезот на Бирото за развој на образованието , има видливо и јасно истакнато известување за видеонадзорот кое им овозможува на субјектите на лични податоци да се запознаат со вршењето на видеонадзорот, како и за називот на контролорот кој го врши видеонадзорот и за начинот на кој може да се добијат информации за тоа каде и колку време се чуваат снимките од системот за видеонадзор.

## **5. Кој може да ги види моите лични податоци?**

До видео записите може да се пристапи само од страна на овластените лица за видеонадзор (на пример: членовите на безбедносниот персонал на Контролорот или од ангажираната Агенција за приватно обезбедување). Пристапот до дигиталниот уред или дискот на кој се чуваат видео записи е ограничен, заштитен со примена на технички мерки за безбедност на податоците (лозинка, запис за секој настан или акција од вработените, односно овластените лица). До податоците, односно видео записи не може да се пристапи без овластување од страна на директорот на Бирото за развој на образованието

## **6. Како да ги контролирате вашите податоци?**

Може да испратите барање на Биро за развој на образованието (на пример: е-пошта на [bro.macedonia@bro.gov.mk](mailto:bro.macedonia@bro.gov.mk), адреса ул. „Руѓер Бошковик“ бр. 20).

## **7. Можам ли да пристапам до моите податоци?**

Вие имате право да пристапите до вашите податоци во секое време и бесплатно, со испраќање на барање до Биро за развој на образованието, или преку е-пошта до: [bro.macedonia@bro.gov.mk](mailto:bro.macedonia@bro.gov.mk).

## **8. Можам ли да ги менувам моите податоци?**

Не е дозволено изменување на видео записот за видеонадзор.

## **9. Може ли да побарам ограничување на обработката на моите податоци?**

Вие имате право да ја ограничите обработката на вашите лични податоци во секое време со испраќање на барање на Биро за развој на образованието (на пример: е-пошта на [bro.macedonia@bro.gov.mk](mailto:bro.macedonia@bro.gov.mk), адреса ул. „Руѓер Бошковик“, бр. 20.), кога ја оспорувате точноста на вашите лични податоци, или кога на Контролорот повеќе не му се потребни податоците за извршување на неговите задачи. Вие исто така можете да ја блокирате обработка и кога работењето е незаконско и вие се спротивставувате на бришење на податоците. Сепак, блокирањето не е можно во секој случај на службена истрага.

## **10. Дали можам да ги избришам моите податоци?**

Вие имате право да ги избришете вашиите податоци во секое време со испраќање на барање на Биро за развој на образованието (на пример: е-пошта на [bro.macedonia@bro.gov.mk](mailto:bro.macedonia@bro.gov.mk), адреса ул. „Руѓер Бошковик“, бр. 20.), кога обработката е незаконска.

## **11. Дали се споделуваат моите лични податоци со други лица?**

Вашите податоци се чуваат во Контролорот, освен ако не побарате од Контролорот или пак дадете согласност истите да бидат споделени. Во случај на споделување на Вашите податоци со трети страни, ќе бидете известени на кого се откриени, за која цел и врз кој законски основ.

## **12.Дали имам право на приговор?**

Да, имате право на приговор и да се спротивставите на обработката во кое било време со испраќање на барање на Биро за развој на образованието (на пример: е-пошта на [bro.macedonia@gov.mk](mailto:bro.macedonia@gov.mk), адреса ул. Руѓер Бошковиќ бр. 20.), кога имате легитимни причини во врска со вашата конкретна ситуација. Контролорот ќе постапи по вашето барање во рок од 15 дена од денот на поднесување на барањето.

## **13.Што можам да направам во случај на проблем?**

- a) Првиот чекор е да го известите Контролорот со испраќање е-пошта до [bro.macedonia@bro.gov.mk](mailto:bro.macedonia@bro.gov.mk) и да побарате да преземе акција.
- б) Вториот чекор, ако не добиете одговор од нас или ако не сте задоволни од тоа, контактирајте со нашиот офицер за заштита на личните податоци на [sonjaradevska@bro.gov.mk](mailto:sonjaradevska@bro.gov.mk).
- в) Во секое време можете да поднесете барање до Агенцијата за заштита на личните податоци [www.azlp.mk](http://www.azlp.mk), која ќе постапи по вашето барање и ќе ги донесе потребните мерки.

## **14.Кога ќе започне обработката на моите лични податоци преку системот за видеонадзор?**

Обработката започнува во моментот кога ќе ги посетите просториите на Контролорот.

## **15.Безбедност на личните податоци**

Контролорот е посветен на заштита на вашите лични податоци. Затоа, користи безбедносни технологии и процедури со кои се заштитуваат вашите лични податоци пред се од неовластен пристап, употреба или откривање. Ние гичуваме вашите податоци на компјутерски системи со ограничен пристап и во контролирана околина.

## **16.Колку долго гичуваме вашите податоци?**

Контролорот ќе гичува вашите лични податоци 30 календарски денови по вашата посета во нашите простории, по што сите снимени видеозаписи автоматски се бришат.